

Krist-Yenneacho Poilo Aitar (30/11/ 2025)

Vixoi: "Jezuchea Yenneak Toyar Ravum-ia, Bhorvanxeachim Panvlam Marum-ia"

Gayonank Suchna:

Proves:	Bapa, pausa vori	G-04
D. I. V.:	Amche don hat ubarun	C-01
Krist-Prosad:	Bhavarthache dolle	D-05
Xevott:	le, ie, Jezu, amchea Somia	G-08

SURVATECHIM UTRAM:

Mogachea bhavam-bhoinnimno, aiz thaun ami Krist-Yenneache kallant bhitor sortanv. Hea kallant chear satolleam vorvim ami amchi atmik toyari kortanam, Krist-Yenneache poile dis - Jezuchea dusrea yenneak ami bhorvanxean rautanv zalear; nimanne nnov dis Jezucho zolmacho dis vholda bhorvanxean somarombunk ami toyar zatanv. Dekhun aichea sevadhormacho vixoi, "*Jezuchea Yenneak toyar ravum-ia, bhorveachim panvlam marum-ia*". Sorgar choddun veche adim Jezun mhonelem, 'Apunn novean yetolo'. Kristi bhavarthi ami, bhorvanxeachim monxam ami. Bhorvanxean Tachea yenneak rautanv ami. Tor Somi Jezu kednam yetolo to ami nokllom, punn bhorvanso asa amkam, To yetolo. To osleach bhorvanxeachea panvlamni jiyeun, Jezuchea Yenneak toyar asunk hea Misachea Bolidanant Bapachi kurpa magum-ia. Hem voros 'Utsovik voros' zal'lean, utsovchea rongacheo vateo ami hea kallant vapurtoleanv. Tambddea rogachi hi poili vat khunnaita Kristacho mog ani Povitr Atmeachea ujeacho tez. Hoch Jezucho mog ami chakunk, bhorvanxean hea kallant bhitor panvl marum-ia.

BHAVARTHEACHIM MAGNNIM:

- To amkam Apleo vatto xikoitolo, ani ami Tachea vattamni cholunk pavtoleanv**
Amche dhormik fuddari, amkam Devacheo vatto xikoitat tea vattamni ami jiyeun, amchea jivitachi vatt uzvaddit zaunk, amkam ani amchea dhormik fuddareank Bapacho adar magum-ia.
- Raxttram voir to razvott choloitolo ani zaiteam raxttranchi nit kortolo.**
Amchea sorkari fuddareamni aplo odikar bore bhaxen vaprun, xanticho, niticho ani uzvaddan bhorlolo somaz bandunk vavurlea puro mhonn, Bapa lagim magum-ia.
- Kallokhacheo kornneo sanddum-ia ani zhuzachim hatiarum gheun uzvaddacheo kornneo korum-ia.**
Ami somestamni amchea jivitacheo vaitt kornneo soddun diun, Jezuchea panvlamni cholun, uzvaddachea panvlamni jiyeun, Jezu yenneak bhorvanxean toyar ravunk, amkam Bapacho adar magum-ia.
- Mhonntoch tumi-i toyar ravat | kiteak tumi chintinant te ghoddier Mon'xacho Put yetolo.**
Ami sonvsari kamani buddlolim astanam, ami amcho xevott sodanch monant dovrunk, Devacho mog ani peleacho husko dovrunk jiyeunk, he porim Somiak sodanch mellunk bhorvanxean toyar asunk, ani amchea jivitachim panvlam zagrutayen fuddem marunk, amkam Bapacho adar magum-ia.
- Aichea Misachi mandavoll kortoleanim, _____ Jezuchea ienneak toiar zaun, aplem jivit novsorunk ani bhorvanxeachim ani mogachim hattiarum zaun taka porgottunk vavrunk, tankam boll ani kurpa magum-ia

DHINVASNNI:

Mogalla Jezu, hea sobit disa pasot ami Tuka dhinvastanv. Tujea portun ienneank toiar zaunk hea sobit kallant ami bhitor sortanv. Amchim monam novsorunk Tuve amkam soeg dilai dekhun ami Tuka argham ditanv. Hea ak'khea utsovik vorsant ami bhorvanxean bhoron Tujea mogacher niall korit asanv. Sogllea Tujea dennea pasot ami Tuka dhinvastanv. Hea kallant ami odhik dusreanchea huskean bhoron, dusreank amcho zata to sohokar diunk amkam boll di. Tuji mogachi adnia soglleank vanttunk amkam aitim kor. Argam ani mhoima Tuka Jezu.